
Abstract. The article is devoted to the issues of raising the position of the 
railway transport sector of the Republic of Azerbaijan on the international rating 
indicators. The article examines the infrastructure, density of railways, efficiency 
of railway services, the methodology of its determination and comparatively 
analyzes the position of other post-soviet space and developed countries in the 
international ranking, including our country. Based on the analysis, the problems 
hindering the development of railway transport in Azerbaijan, as well as the 
main directions of its development were identified. The main purpose of the 
research is to analyze the role of the private sector in the activities of railway 
transport and realization economic measures, their effectiveness, positive 
economic results, to show the application of this experience in the Republic of 
Azerbaijan. The practical significance of the article to realize statistical, 
econometric analysis of the main indicators of the country’s railway transport in 
recent years and substantiate to reduce share of the public sector in the field of 
railway transport and to create a private sector. The main novelty of the study is 
the reduction of the share of the public sector in this type of transport and 
implementation of serious structural reforms, creation of new private railway 
companies, attraction of private investment in the development of this sector, 
etc. in our country. 

Annotasiya. Məqalə Azərbaycan Respublikasının dəmir yol nəqliyyat sekto- 
runun beynəlxalq reytinq göstəriciləri üzrə mövqeyinin yüksəldilməsi məsələ- 
lərinə həsr olunmuşdur. Məqalədə infrastruktur, dəmir yollarının sıxlığı, dəmir 
yol xidmətlərinin səmərəliliyi indekslərinin mahiyyəti, onun müəyyən olunması 
metodikası araşdırılmış və beynəlxalq sıralamada ölkəmiz də daxil olmaqla digər 
postsovet məkanı və inkişaf etmiş ölkələrin mövqeyi müqayisəli şəkildə təhlil 
olunmuşdur. Təhlil əsasında Azərbaycanda dəmir yolu nəqliyyatının inkişafına 
mane olan problemlər müəyyənləşdirilmiş, onların aradan qaldırılması və eyni 
zamanda onun əsas inkişaf istiqamətləri müəyyənləşdirilmişdir. Tədqiqatın əsas 
məqsədi inkişaf etmiş ölkələrdə dəmir yolu nəqliyyatının fəaliyyətində özəl 
sektorun rolunu, həyata keçirilən iqtisadi tədbirləri, onların səmərəliliyini, əldə 
olunan müsbət iqtisadi nəticələri öyrənmək, Azərbaycan Respublikasında bu 
təcrübənin tətbiqi imkanlarını göstərməkdir. Məqalənin praktiki əhəmiyyəti 
ondan ibarətdir ki, son illər ölkəmizin dəmir yol nəqliyyatının fəaliyyətində 
qeydə alınan əsas göstəricilər üzrə statistik, eknometrik təhlillər apararaq 
mövcud problemləri, onların həll yollarını müəyyənləşdirmək, dəmir yolu nəq- 
liyyatı sahəsində dövlət sektorunun payının azaldılması və özəl sektorun bu 
istiqamətdə yaradılmasının zəruriliyini əsaslandırmaqdır. Tədqiqatın əsas yenili- 
yi kimi beynəlxalq hesabatlarda dəmir yolu nəqliyyatında müxtəlif reytinq 
göstəriciləri üzrə irəliləyişlərin əldə olunması üçün ölkəmizdə bu nəqliyyat növü 
üzrə dövlət sektorunun inhisarçı payının azaldılması, ciddi struktur islahatların 
həyata keçirilməsi, yeni özəl dəmir yol şirkətlərinin yaradılması, özəl inves- 
tisiyaların bu sahənin inkişafına cəlbi və s. istiqamətlərin müəyyənləşdirilməsini 
göstərmək mümkündür. 

Açar sözlər: nəqliyyat, inkişaf, milli iqtisadiyyat, davamlı inkişaf, reytinq 
göstəriciləri, dəmir yolu nəqliyyatı. 

Giriş / Introduction 


Dünya İqtisadi Forumu tərəfindən nəşr olunan “Qlobal Rəqabətlilik Hesabatı” 1979-cu 
ildən başlayaraq bütün dünyada yayılmağa başlamışdır. Müvafiq hesabat üzrə rəqabətlilik 
indeksi dövlət rəhbərlərinin, elm insanlarının və iş adamlarının milli iqtisadiyyatın güclü və zərif 
tərəflərini müqayisə edərək qiymətləndirməyə imkan verir. Fərqli indeksləri və subindeksləri 
təhlil etməklə hər bir ölkədə iqtisadi sahələr üzrə inkişafa nail olma yollarını müəyyən etmək 
mümkündür. “Qlobal Rəqabətlilik Hesabatı” ayrı-ayrı ölkələr üzrə iqtisadi siyasəti, ölkənin 
məhsuldarlıq səviyyəsini müəyyən edən amilləri, müxtəlif təşkilatların, onların vəziyyətini 
göstərən məlumatları əhatə edir. 

“Qlobal Rəqabətlilik Hesabatında” Dünya Bankı, Beynəlxalq Valyuta Fondu və s. 
tərəfindən hazırlanan illik statistik məlumatlardan və Dünya İqtisadi Forumu tərəfindən həyata 
keçirilən sorğuların nəticələrindən daha çox istifadə olunur. Qeyd olunan sorğular hesabat üzrə 
daxil olan ölkələrdə yerli əməkdaşlıq edən araşdırma təşkilatları və biznes mərkəzlərinin 
köməkliyi ilə həyata keçirilir. “Qlobal Rəqabətlilik Hesabatı” ölkədə səmərəli biznes mühitinin 
yaradılmasında mühüm rol oynayan amilləri də tədqiq edir. Eyni zamanda bu hesabat vasitəsilə 
hər bir ölkənin rəqabətlilik və istehsal səviyyəsinin müəyyən olunması təmin olunur. 
Hazırlanmış hesabat ölkənin siyasi və iqtisadi baxımdan güclü və zəif cəhətlərini 
müəyyənləşdirməyə imkan verir. Nəticədə ölkə üzrə siyasi islahatların həyata keçirilməsi üzrə 
əsas istiqamətlər təyin olunur. 

Dünya İqtisadi Forumunun hesabatları ölkələrin rifah səviyyəsini yüksəltmək üçün onların 
mövcud resurslarının istifadə səviyyəsini tədqiq edir, vətəndaşların əmək haqlarının, əmək 
qüvvəsinin ixtisas səviyyəsinin, məhsuldarlığının yüksəldilməsini təmin edir. Məhz Dünya 
İqtisadi Forumu ölkələr üzrə iqtisadi inkişafın təmin edilməsi istiqamətində ölkələri 
məlumatlandırmaq, problemləri və onların həll yollarını müəyyənləşdirmək imkanlarına malikdir. 
Bütün dünya ölkələri üzrə Qlobal Rəqabət İndeksinin nəticələrini əks etdirən illik hesabatda 
dövlət və özəl sektorun fəaliyyəti haqqında ətraflı məlumat verilir. Müvafiq indeks dünya ölkələri 
arasında rəqabətqabiliyyətini müqayisə etmək üçün daha çox istifadə olunur. Bu indeks üzrə hər 
hansı bir ölkənin beynəlxalq sıralama üzrə irəli, yaxud arxa mövqeyə keçməsi, olduğu yerdə 
qalması digər ölkələr tərəfindən diqqətlə izlənilir. Eyni zamanda bu hesabat üzrə 141 ölkənin 
reytinqi formalaşdırılır. Tərtib olunmuş indeks ölkə rəhbərlərinin iqtisadi artımın, gəlir 
səviyyəsinin, məhsuldarlığın mühüm amillərinə daha çox diqqətlə yanaşmağa, müxtəlif ölkələr 
üzrə islahatların nəticələrini təhlil və müqayisə etməyə şərait yaradır (VVEF, 2019). Məhz 
rəqabətlilik indeksi milli iqtisadi sahələr üzrə mövcud geriləmələri aşkara çıxarmağa və inkişaf 
istiqamətlərini müəyyən etməyə imkan verir. 


Əsas hissə / Main Part 

Ədəbiyyatların təhlili 

Dəmir yolu nəqliyyat sektorunda özəl sahibkarlıq fəaliyyətinin inkişafı haqqında bir sıra 
mühüm nəzəri-konseptual və praktiki məsələlər dünyanın bir sıra ölkələrində tədqiqat aparan 
xarici alimləri, beynəlxalq maliyyə və nəqliyyat təşkilatlarının ekspertləri və s. tərəfindən 
işıqlandırılmışdır. Dəmir yol nəqliyyatı sahəsində özəl sahibkarlıq fəaliyyətinin yaradılması, özəl 
şirkətlərin rəqabətqabiliyyətinin yüksəldilməsi, beynəlxalq nəqliyyat xidmətləri bazarında 
fəaliyyətin genişləndirilməsi, daşıma tariflərinin sərbəstləşdirilməsi və s. kimi məsələlərlə 
Penyaz İ.M., Raçek S.V., Qorbunov A.A., Humpreys M.T. və s. alimlərin əsərlərində daha çox 
toxunulmuşdur. Azərbaycanda dəmir yolu nəqliyyat sektoru üzrə özəl sahibkarlıq fəaliyyətinin 
inkişaf etdirilməsi ilə bağlı son illər ətraflı tədqiqatlar aparılmamışdır. Məhz ona görə də bu 
məqalədə digər müəlliflərdən fərqli olaraq dəmir yolu nəqliyyatı üzrə özəl sahibkarlıq 
fəaliyyətinin inkişafına, bu sahənin beynəlxalq mövqeyinin yaxşılaşdırılması, tranzit daşımalarda 
rolunun artırılmasına daha çox fikir verilmişdir. 

Nəqliyyat sektoru üzrə dövlət tənzimlənməsi metodu və konsepsiyası ümumi iqtisadi 
vəziyyətdən və müxtəlif nəqliyyat növlərinin sosial-iqtisadi məsələlərinin həllində olan rolundan 
asılıdır (Пенязь,2012). Dəmir yolu nəqliyyatı üzrə struktur islahatların aparılması modeli hər bir 
ölkə üzrə bu nəqliyyat növünün fəaliyyət şərtlərindən asılıdır. Qeyd etmək lazımdır ki, bütün 
dünya üzrə dəmir yol nəqliyyatının 80% yük dövriyyəsi və 50%-4эп artıq sərnişin dövriyyəsi 
dəmir yolları, onun infrastrukturu və bir-birilə qarşılıqlı əlaqədə olan daşıma fəaliyyəti ilə həyata 
keçirilir. Bəzi inkişaf etmiş ölkələrin təcrübəsi onu göstərir ki, dəmir yol nəqliyyatının 
səmərəliliyinin artırılması probleminin həllində onun təkrar formalaşdırılması, özəlləşdirilməsi 
mühüm rol oynayır (Epner, 2016). 


Metodologiya 

Qlobal Rəqabətlilik Hesabatında infrastruktur pilləsi hər bir ölkə üzrə nəqliyyat 
infrastrukturunun keyfiyyəti və genişləndirilməsi ( yol, dəmir yolu, su və hava ) və xidmət 
infrastrukturunun dəyələndirilməsini əhatə edir. 

Yüksək səviyyəli coğrafi baxımdan əlaqələri olan ölkələr daha çox inkişaf etmək 
imkanlarına malikdir. Hər bir ölkə üzrə inkişaf etmiş infrastruktur ayrı-ayrı nəqliyyat növləri üzrə 
daşıma məsrəflərini aşağı salır. Bundan başqa müxtəlif növ malların və sərnişinlərin hərəkətini, 
eləcə də, nəqliyyat üzrə daşıma məlumatlarının çatdırılmasını ölkə daxilində və kənar ölkələrə 
sadələşdirir. Nəqliyyat infrastrukturu ayrı-ayrı nəqliyyat növlərinin yüksək sürətlə və su 
mənbələrinə çıxışını təmin edə bilir ki, bu da iqtisadi fəaliyyət üçün mühüm şərtdir. 

Qlobal Rəqabətlilik Hesabatında dəmir yollarının sıxlığı (km/kv km) indeksi hər bir ölkə 
üzrə torpaq ərazisinin 1000 kv kilometrinə düşən dəmir yolu xəttinin kilometrlə uzunluğu 
əsasında müəyyən edilir. Dəmir yolu xidmətlərinin səmərəliliyi indeksi (1-7 bal ən yaxşı) 
Dünya İqtisadi Forumunun icrasçı rəy sorğusu üzrə əldə edilir. Ölkədə dəmir yolu xidmətlərinin 
(tezlik, dəqiqlik, sürət, qiymət) az səmərəli olması 1 bal ilə qiymətləndirilir. 7 bal ən yaxşı 
(səmərəli) dəmir yolu xidmətləri təklif edən qabaqcıl ölkələr əldə edirlər (VVEF,2019). 

Bundan başqa məqalədə dəmir yolu nəqliyyatının gəlirləri və xərcləri arasında 
korrelyasiya-reqressiya əlaqəsi tədqiq olunmuşdur. Məqalədə bir çox xarici ədəbiyyatlara, 
beynəlxalq təşkilatların verdiyi statistik hesabatlara, informasiya mənbələrinə istinad olunmuşdur. 


Nəticə və müzakirələr 

“Qlobal Rəqabətlilik Hesabatı”nda Azərbaycan Respublikasının dəmir yolu 
nəqliyyatı üzrə indeks göstəricilərinin digər ölkələrlə müqayisəli təhlili 

Beynəlxalq rəqabətqabiliyyətlilik indeksində infrastruktur sub-indeksi üzrə bəzi ölkələrin 
mövqeyinin tədqiqi onu göstərir ki, Azərbaycanın mövqeyi 141 ölkə arasında 38-ci yerdədir. 
Qeyd etmək lazımdır ki, ilk mövqedə Sinqapur, Almaniya, ABŞ qərarlaşmışdır. Azərbaycan öz 
mövqeyinə görə regional, xüsusən, Rusiya, Qazaxıstan, Türkiyə, Gürcüstan, Ukrayna, 
Qırğızıstan, Moldova, İran kimi dövlətlərdən qabaqda olmuşdur. Bunun da əsas səbəbi son 
illər Azərbaycanın nəqliyyat sektoruna, o cümlədən nəqliyyat infrastruktur sahələrinə 
investisiya qoyuluşlarının yüksəlməsi, bu sahədə yeni infrastruktur sahələrinin yaradılmasının 
təmin olunmasıdır (Şəkil 1). 

Şəkil 1. Beynəlxalq Roqabotqabiliyyotlilik Hesabatında infrastruktur sub-indeksi üzrə bəzi 
ölkələrin dəyişən dinamika üzrə mövqeyi 
Mənbə: VVEF, 2019 məlumatlarına əsasən müəllif tərəfindən tərtib edilmişdir. 


2019-cu ildə Beynəlxalq Rəqabətlilik Hesabatı üzrə 141 ölkə arasında dəmir yollarının 
sıxlığı göstəriciləri üzrə bəzi postsovet məkanı ölkələrinin mövqeləinin fərqli olduğunu görə 
bilərik. Məsələn, Azərbaycan Respublikası dəmir yollarının sıxlığı göstəricisinə görə 2019-cu 
ildə 141 ölkə arasında 34-cü yerdə olmuşdur. Bu göstəriciyə görə Azərbaycan postsovet məkanı 
ölkələri arasında Gürcüstan (44), Qazaxıstan (66), Qırğızıstan (86), Rusiya (64), Tacikistan (72), 
kimi ölkələrdən öndə olmuşdur. Yalnız Ukrayna (25), Moldova (27) kimi dövlətlər dəmir 
yollarının sıxlığı göstəricisinə görə Azərbaycandan qabaqda olmuşdur. Sinqapur (1), Almaniya 
(7) kimi dövlətlər Azərbaycandan qabaqda olsalar da , ABŞ (48), İran (67), Türkiyə (52) və s. 
kimi dövlətlər ölkəmizdən geridə olmuşdur (Şəkil 2). 

Şəkil 2. Bəzi ölkələrdə dəmir yollarının mövqe üzrə sıxlığı dinamikası (km / 1000 kvadrat 
km) 
Mənbə: VVEF (2020)-nin məlumatlarına əsasən müəllif tərəfindən tərtib edilmişdir. 

2019-cu il üzrə Beynəlxalq Rəqabətlilk Hesabatında 141 ölkə arasında dəmir yol xidmət- 
lərinin səmərəliliyi göstəricisi üzrə Yaponiya (1), Sinqapur (5), Azərbaycan (11), ABŞ (12) 
qabaqcıl mövqelərdə olmuşdur. Qeyd edək ki, Azərbaycan Respublikası dəmir yol xidmətlərinin 
səmərəliliyi göstəricisi üzrə Gürcüstan (43), Almaniya (16), İran (52), Qazaxıstan (33), 
Qırğızıstan (77), Moldova (69), Rusiya (17), Tacikistan (37), Türkiyə (56), Ukrayna (34) kimi 
ölkələrdən qabaqda olmuşdur (Şəkil 3). 

Şəkil 3. Bəzi ölkələrdə dəmir yol xidmətlərinin səmərəliliyi üzrə mövqe dəyişmə 
dinamikası 
Mənbə: VVEF (2019)-un məlumatlarına əsasən müəllif tərəfindən tərtib edilmişdir. 


İnkişaf etmiş ölkələrdə dəmir yol nəqliyyatı üzrə özəl sektorun rolunun 
dəyərləndirilməsi 

Məsələn, Avropa Birliyinin keçmiş üzvü olan İngiltərədə dəmir yol nəqliyyatı üzrə son 
illər aparılan islahatların təhlili onu göstərir ki, bu sahədə özəl sahibkarlıq fəaliyyəti hesabına 
müsbət iqtisadi nəticələrin əldə olunması mümkündür. İngiltərədə dəmir yolu nəqliyyatı üzrə 
aparılan özəlləşdirmə nəticəsində infrastruktur istismar sahəsindən tamamilə ayrılmışdır. 
Nəticədə dəmir yolu nəqliyyatında infrastruktur sahəsi üzrə “Railtrack” şirkəti və istismar sahəsi 
üzrə 70-dən artıq kommersiya şikətləri yaradılmışdır. Bundan başqa həyata keçirilən islahatlar 
nəticəsində müsbət nəticələr əldə olunmuşdur. İngiltərədə dəmir yolu nəqliyyatı üzrə illik 
maliyyə göstəriciləri yaxşılaşmış, dövlət büdcəsinə daxilolmaların həcmi artmış, infrastruktur 
sahəsi üzrə kapital qoyuluşu yüksəlmişdir. Həyata keçirilmiş özəlləşdirmə nəticəsində səhmlərin 
satışından əldə olunan və özəl sektorun kreditləri hesabına İngiltərənin dəmir yol şəbəkəsinə 
investisiya qoyuluşu artmışdır (Rachek, 2013). Həyata keçirilən islahat proqramları nəticəsində 
dəmir yolu nəqliyyatında əmək məhsuldarlığı, görülən işlərin səmərəliliyi və təhlükəsizliyi 
yüksəlmişdir. 

Almaniyada 1994-cü ildən başlayaraq dəmir yolu nəqliyyatı üzrə müstəqil fəaliyyət 
göstərən təsərrüfat subyektləri yaradılmışdır. Məsələn, yeni yaradılmış “Deutsche Beteiligungs 
AG (DBAG)” dəmir yol holdinqinin nəzdində səhmdar şirkətləri yaradılmışdır (Civoni,2015). Bu 
şirkətlər yük daşımalarını, uzaq məsafələrə sərnişinb daşımalarını, regional sərnişin daşımalarını, 
infrastrukturun və texniki xidmət stansiyalarının saxlanılması kimi müstəqil nəqliyyat xidmətləri 
həyata keçirmək hüququ əldə etmişlər. Almaniyanın DBAG holdinqinin rəhbərliyi əsasən diqqəti 
ümumi idarəetmə, koordinasiya və nəzarət məsələlərinə yönəltmişdir. Hal-hazırda bu şirkət 
ölkədə intermodal nəqliyyat sistemlərinin inkişaf layihələrini həyata keçirməklə ölkənin iqtisadi 
inkişafında mühüm rol oynayır (Gorbunov, 2008). 

Aparılmış təhlil onu göstərir ki, Almaniyanın dəmir yol nəqliyyatı sektoru üzrə aparılan 
islahatlar digər nəqliyyat növləri ilə müqayisədə rəqabətqabiliyyətlilik mövqeyini yüksəltmişdir. 


104 İqtisadi Artım və İctimai Rifah, 2021, No2 


İqtisadiyyat İnstitutu 


Nəticədə əmək məhsuldarlığı 2 dəfə artmışdır. 

Fransada 1997-ci ildə milli dəmir yol nəqliyyatında iqtisadi islahatların həyata 
keçirilməsi haqqında qanun qəbul olunmuşdur. Nəticədə yeni “Fransanın dəmir yolu şəbəkəsi 
(RFF)” adlı yeni struktur yaradılmışdır. Bu təşkilat ölkədə olan dəmir yolu şəbəkəsinin sahibi 
olmuşdur. Hərəkətin idarəetmə funksiyası “ Fransanın dəmir yollarının milli cəmiyyətində 
(SNCF)” dövlət dəmir yol şirkətində qalmışdır. Əvvəl bu təşkilat bütün dəmir yol əməliyyat- 
larına məsuliyyət daşıdığı halda hal-hazırda böyük vergi yükündən, infrastruktura yönələn 
investisiyalardan azaddır (Mustil,2013). 

Bundan başqa SNCF təşkilatının gəlirlərinin böyük hissəsi logistik biznesin inkişafı 
hesabına (30%) formalaşır. RFF təşkilatı infrastrukturun modernləşdirilməsi və inkiasfi, eləcə də, 
investisiya layihələrinin planlaşdırılması, maliyyələşdirilməsi və həyata keçirilməsi üzrə 
məsuliyyəti öz üzərinə götürmüşdür (Volgina, 2015). 

Amerika Birləşmiş Ştatlarında 500-dən artıq özəl yük və sərnişin daşıma şirkətləri 
vardır. Onlardan yalnız 7-si gəlirləri yüksək olan ən qabaqcıl şirkət hesab olunur (Cowie,2009). 
Amerikanın dəmir yol şirkətləri daşımalar üzrə bütün kompleks işləri həyata keçirirlər. Bura 
özlərinin infrastruktur obyektlərinin saxlanılması və inkişafı, hərəkət tərkiblərinin istismarı, hərə- 
kətin idarəolunması və dispetçer xidmətləri aiddir. Şirkətlər arasında rəqbət mühiti daşımaların 
maya dəyərinin aşağı düşməsinə səbəb olur. Bu da infrastrukturun saxlanılması üzrə yeni texno- 
logiyaların tətbiqi və daşımaların səmərəli təşkili ilə bağlıdır (Stevens, 2014). Aparılmış təhlil 
nəticəsində aydın olur ki, İngiltərə, Almaniya, Fransa və ABŞ kimi ölkələrdə dəmir yolu nəqliy- 
yatı üzrə nəqliyyat xidmətləri bazarına yeni operatorların daxil olması onların yük daşımalarının 
əlavə həcmini cəlb etməyə imkan verir (Humpreys, 2011). 


Azərbaycan Respublikasında son illər ərzində dəmir yolu nəqliyyatı üzrə mövcud 
iqtisadi vəziyyətin dəyərləndirilməsi 

Son illər Azərbaycan Respublikasında digər nəqliyyat növləri ilə müqayisədə dəmir yol 
nəqliyyatında daşımaların həcmində ciddi azalma tendensiyası qeydə alınmaqdadır. Məsələn, son 
2015-2019-cu illər ərzində biz bu azalma prosesini müşahidə edə bilərik. Məsələn, 2015-ci ildə 
17090 min ton yük daşınması həyata keçirilmişdirsə, 2017-ci ildə bu göstərici azalaraq 14558 
min ton olmuşdur. 2018-ci illə müqayisədə (13594 min ton ) 2019-cu ildə yük daşımalarının 
həcmi artaraq 15222 min ton olmuşdur. Lakin, ümumi olaraq götürdükdə 2015-ci illə 
müqayisədə 2019-cu ildə azalma 1868 min ton təşkil etmişdir. Yük daşıma həcminin 1 tonunu 30 
min. ABŞ dolları götürsək, yük daşımanın azalma həcminin 56040 min ABŞ dolları təşkil 
etdiyini görə bilərik. Nəticədə dövlət büdcəsinə kifayət qədər böyük maliyyə vəsaitinin daxil 
olmaması müşahidə olunur. 


20000 
10000 1455 13954 
0 
2015 2016 2017 2018 2019 


Şəkil 4. Azərbaycan Respublikasında dəmir yolu nəqliyyatı üzrə son illər ərzində yük 
daşınmasının dinamikası ( min ton) 
Mənbə: ARDSK (2020) əsasında müəllif tərəfindən tərtib olunmuşdur. 


Azərbaycanda dəmir yolu nəqliyyatı üzrə (yük və sərnişin daşımaları daxil olmaqla) son 


illər ərzində əldə olunan gəlir və xərclər, əsas kapitala yönələn investisiyalar (min manatla) üzrə 
statistik göstəricilərdə ciddi dəyişiklik qeydə alınmışdır. Məsələn, 2015-ci illə müqayisədə 2019- 

cu ildə dəmir yolu nəqliyyatı üzrə illik əldə olunan gəlirlərin həcmi artaraq 299772 min manat 
təşkil etmişdir. Eyni zamanda 2015-ci illə müqayisədə 2019-cu ildə dəmir yolu nəqliyyatı üzrə 
daşımalardan əldə olunan xərclər 138720 min manat artaraq 340696 min manata çatmışdır. 
Azərbaycan Respublikasında dəmir yolu nəqliyyatı üzrə 2018-ci illə müqayisədə 2019-ci ildə 
əsas kapitala yönələn investisiyaların həcmi 5831 min manat azalaraq 1254 min manat təşkil 
etmişdir (Cədvəl 1). Aparılmış təhlillər onu göstərir ki, dəmir yolu nəqliyyatı üzrə son illər 
daşımalara çəkilən xərclər əldə olunan gəlirləri üstələyir. Məhz buna görə də bu sahədə özəl 
sektorun yaradılması və inkişaf etdirilməsi zəruridir. 


Cədvəl 1. Azərbaycanda dəmir yolu nəqliyyatı üzrə (yük və sərnişin daşımaları daxil 
olmaqla) son illər ərzində əldə olunan gəlir və xərclər (min manatla) 



































İllər Gəlirlər Xərclər Əsas kapitala 
yönələn 
investisiyalar 

2015 232077 201976 1594 

2016 262435 327401 1911 

2017 279202 460350 2088 

2018 270841 323427 7085 

2019 299772 340696 1254 





Mənbə: ARDSK (2020) əsasında müəllif tərəfindən tərtib olunmuşdur. \ 


Azərbaycan Respublikasında dəmir yolu nəqliyyatı üzrə son illər ümumi daşımalar üzrə 
əldə olunmuş gəlir və xərclər arasında trend xəttini, determinasiya və korrelyasiya əlaqəsini 
müəyyən edə bilərik (Şəkil 5). Qrafik üzrə baxsaq görərik ki, bu əlaqə y=2,5974x-367586 tənliyi 
ilə ifadə olunan reqressiya modelindən ibarətdir. Determinasiya əmsalının R? =0,4949 
olması o deməkdir ki, müvafiq reqressiya tənliyi 49,49% dispersiya nəticə göstəriciləri ilə, 
50,51%-i isə digər amillərin təsiri ilə izah olunur. Determinasiya əmsalının aşağı olması 
reqressiya tənliyinin ilkin verilənləri daha zəif ifadə etməsi və nəticə amilinin daha az hissəsinin 
(49,49%) modelə daxil olan amillər hesabına izah edilməsi ilə əlaqədar olduğunu göstərir. 
Korrelyasiya əmsalının R=0,70 olması hər iki göstərici arasında əlqənin hiss olunan səviyyədə 
olmasını göstərir. Aparılmış təhlil onu göstərir ki, xərclərin artma prosesi daha intensiv hal 
daşıyır və gəlirləri üstələyir. Məhz buna görə də dəmir yolu nəqliyyatı üzrə özəl sektorun 
yaradılması bu sahədə iqtisadi geriləmələrin aradan qaldırılmasında mühüm rol oynaya bilər. 
Məhz buna görə də bu sahədə ciddi iqtisadi islahatların aparılması, özəl sahibkarlıq fəaliyyətinin 
inişaf etdirilməsi həm investisiya qoyuluşlarının həcminin artmasına imkan verməklə yanaşı, 
illik xərclərin də azldılmasını təmin edə bilər. 

Şəkil 5. Azərbaycan Respublikasında dəmir yolu nəqliyyatı üzrə son illər ümumi daşımalar 
üzrə əldə olunmuş gəlir və xərclər arasında korrelyasiya əlaqəsi 

Mənbə: ARDSK (2020) məlumatları əsasında müəllif tərəfindən tərtib olunmuşdur. 


Azərbaycan Respublikasında dəmir yol nəqliyyatının tranzit nəqliyyat dəhlizlərinin 
inkişafında rolu 

Qeyd edək ki, Azərbaycan Respublikası regionda “Şərq-Qərb”, “Şimal-Cənub”, “Şimal- 
Qərb” nəqliyyat dəhlizləri kimi layihələrin həyata keçirilməsində mühüm rol oynamaqdadır. Bu 
dəhlizlərdə ölkəmizin dəmir yolu nəqliyyatı daha intensiv olaraq daşımalarda iştirak etməkdədir. 
2017-ci ildə istismara verilən “Bakı-Tbilisi-Qars” dəmir yolu xətti Türkiyə, Gürcüstan, və Orta 
Asiya dövlətləri, Çin kimi dövlətləri birləşdirmək gücünə malikdir. Yaxın illərdə bu dəmir yolu 
xəttinin tam gücüylə işə düşdüyü halda ildə 3 mln. sərnişin və 15 mln. ton yük daşınmasının 
həyata keçirilməsi nəzərdə tutulur. 


20000 
15000 7 13830 13074 12564 13327 
10000 
5000 |. f 3789 3346 3045 3796 
0 
2015 2016 2017 2018 2019 
E Yük daşınmışdır min ton El Tranzit yük daşınmışdır, min ton 


Şəkil 6. Avropa-Qafqaz-Asiya nəqliyyat dəhlizində dəmir yolu nəqliyyatının son illər üzrə 
fəaliyyəti (Azərbaycan hissəsində) 
Mənbə: ARDSK (2020) məlumatları əsasında müəllif tərəfindən tərtib olunmuşdur. 


Avropa-Qafqaz-Asiya nəqliyyat dəhlizində (Azərbaycan hissəsində) dəmir yolu 
nəqliyyatının son illər üzrə fəaliyyətində də ciddi azalma tendensiyası müşahidə olunmuşdur. 
Məsələn, 2015-ci ildə bu dəhliz üzrə dəmir yolu nəqliyyatı vasitəsilə 15521 min ton yük 
daşınmışdırsa, 2016-cı ildə bu göstərici azalaraq 13830 min ton, 2018-ci ildə isə 12564 min ton 
təşkil etmişdir. 2015-ci illə müqayisədə 2019-cu ildə azalma həcmi 2194 min ton olmuşdur. 
2015-2019-cu illər ərzində dəmir yol nəqliyyatı ilə tranzit yük daşımalarının həcmi azalaraq 
3796 min ton olmuşdur. Təhlildən də göründüyü kimi Avropa-Qafqaz-Asiya nəqliyyat dəhlizində 
(Azərbaycan hissəsində) dəmir yolu nəqliyyatı ilə həm yük, daşımalarının həcmində azalma 

prosesi müşahidə olunmuşdur. Məhz buna görə də dəmir yolu nəqliyyatı, dövlət inhisarçılığının 
aradan qaldırılması, özəl şirkətlərin fəaliyyətinin inkişaf etdirilməsi zəruridir. 

Azərbaycan Respublikasının işğaldan azad olunmuş Qarabağ ərazisindən Asiyanı Avropa 
dövlətləri ilə birləşdirən “Şərq-Qərb” dəhlizinin tranzit olaraq daha da inkişaf etdirilməsi 
mümkündür. Bunun üçün qonşu Ermənistan Respublikasına “Zəngəzur” nəqliyyat dəhlizinin 
açılması istiqamətində siyasi və iqtisadi təsirləri artırmaq zəruridir. Müvafiq dəhlizin fəaliyyəti 
nəticədə Azərbaycan Respublikasının regionda beynəlxalq nəqliyyat və logistika mərkəzi kimi 
nüfuzu artacaqdır. Bundan başqa Naxçıvana quru yolla birbaşa dəmir yolu nəqliyyat əlaqəsi 
yaranacaqdır. Qeyd edək ki, Azərbaycan Naxçıvan-Türkiyə dəmir yolu nəqliyyat marşrutu Bakı- 
Tbilisi-Qars dəmir yolu marşrutundan təxminən orta hesabla 344 km qısadır. Daşıma məsafəsi 
qısaldıqca bu nəqliyyat dəhlizi istiqamətində dəmir yolu nəqliyyatı üzrə daşınma xərcləri aşağı 
düşəcəkdir. Bu da bir sıra regional dövlətlərin Avropadan Asiya qitəsinə kimi yük və sərnişin 
daşımalarının (xüsusən, beynəlxalq turizm daşımalarının) qeyd olunan dəhliz boyunca həyata 
keçirilməsini təmin edəcəkdir. Məhz buna görə də dəmir yolu nəqliyyatı üzrə daşımaların artım 
tempinin artma ehtimalı olduğundan bu sahədə ciddi islahatların həyata keçirilməsi zəruridir. 


Nəticə / Conclusion 


Ümumiyyətlə, aparılmış təhlil onu göstərir ki, son illər Azərbaycan Respublikasında 
dəmir yolu nəqliyyatının əsas iqtisadi göstəriciləri üzrə ciddi azalma prosesi müşahidə 
olunmaqdadır. Məhz ona görə də bu sahədə ciddi iqtisadi islahatların həyata keçirilməsi, dövlər 


inhisarçlığının aradan qaldırılması, özəl sahibkarlıq fəaliyyətinin inkişaf etdirilməsi 
məqsədəuyğundur. Nəticədə beynəlxalq reytinq hesabatlarında ölkəmizin dəmir yolu nəqliyyatı 
üzrə əsas iqtisadi göstəriciləri üzrə irəliləyiş əldə etmək mümkündür. Azərbaycan 


Respublikasında dəmir yolu nəqliyyatı üzrə özəl sektorun inkişaf etdirilməsi, özəl sahibkarlıq 
fəaliyyətinin yaradılması istiqamətində yaxın dövrlərdə aşağıdakı tədbirlərin həyata keçirilməsi 
zəruridir : 

- "Azərbaycan Dəmir Yolları" (ADY) QSC-i mərhələli şəkildə özəlləşdirilməli, açıq 
səhmdar cəmiyyətə çevrilməli, onun aktivlərinin yenidən dəyərləndirilməsi, bu proseslərə Avropa 
Birliyi ölkələrinin, Dünya Bankının nəqliyyat üzrə beynəlxalq ekspertləri, məsləhətçiləri cəlb 
olunmalı, son nəticədə şirkətin nəzarət hissəsinin (payının) xarici və yerli investorlara açıq 
hərrac, müsabiqə və ya birjada səhmlərinin bir hissəsinin yerləşdirilməsi şəklində təklif 
olunmalıdır. Bu zaman "ADY" QSC-nin maliyyə effektivliyini, daxili və beynəlxalq bazarlarda 
xidmət keyfiyyətini yüksəltmək mümkündür . 

- "Azərbaycan Dəmir Yolları" QSC-nin tərkibində və yaxud ayrıca paylarının , 
səhmlərinin nəzarət zərfi dövlətə, yaxud özəl sektora (qarışıq - dövlət və özəl birgə formada da 
mümkündür) məxsus olan hüquqi şəxs statuslu təsis edilmiş aşagı büdcəli (kiçik, orta və böyük 
həcmli yük və sərnişin daşınması, infrastrukturun saxlanılması, təmiri müəssisələri də daxil 
olmaqla) özəl dəmir yol nəqliyyat şirkətlərinin yaradılması vacibdir , 

- yerli və özəl sahibkarlar tərəfindən bu sahəyə yönəldiləcək investisiya qoyuluşlarının 
stimullaşdırılması və sahə üzrə yaradılacaq özəl sahibkarlıq fəaliyyətində daxili və tranzit 
daşımalar üzrə tədricən azad tariflərə keçilməsi zəruridir . 

- Dəmir yol nəqliyyatı üzrə yük və sərnişin daşımalarnın sürətinin artırılması, bu məqsədlə 
regionlarda sürətli yeni dəmir yol xətlərinin çəkilməsi, mövcud infrastrukturun bu məqsədlə 
modernləşdirilməsi zəruridir, 

- “Ölkəmizdə dəmir yol nəqliyyatı üzrə rəqəmsal transformasiya (keçid) strategiyası qəbul 
olunmalı və onun inkişafı stimullaşdırılmalıdır, 

- İşğaldan azad olunmuş ərazilərdə, xüsusən “Zəngəzur” nəqliyyat dəhlizi çərçivəsində dəmir 
yolu nəqliyyatı üzrə yük və sərnişin daşımalarının təşkilində özəl sahibkarlıq fəaliyyətinin 
rolu artırılmalı, daşıma qiymətləri sərbəstləşdirilməlidir və s. 

Резюме. Статья посвящена вопросам повышения позиций сектора железнодорожного 
транспорта Азербайджанской Республики по показателям международного рейтинга. В 
статье исследуются инфраструктура, плотность железных дорог, сущность показателей 
эффективности железнодорожных услуг, методология их определения, а также проводится 
сравнительный анализ положения других постсоветских пространств и развитых стран в 
международном рейтинге, в том числе нашей страны. На основе анализа были определены 
проблемы, сдерживающие развитие железнодорожного транспорта в Азербайджане, а 
также основные направления его развития. Основная цель исследования — изучение роли 
частного сектора в деятельности железнодорожного транспорта развитых стран, принима- 
емых экономических мерах, эффективность полученных результатов и возможность 
применения этого опыта в Азербайджанской Республике. 

Практическая значимость статьи заключается в проведении статистического, эконометри- 
ческого анализа основных показателей работы железнодорожного транспорта страны за 
последние годы, выявлении существующих проблем, путей их решения, возможности 
снижения доли государственного сектора в этой сфере и создания частного сектора. 
Основная новизна исследования - сокращение доли государственного сектора в желез- 

нодорожном транспорте, проведение серьезных структурных реформ, создание новых 
частных железнодорожных компаний, привлечение частных инвестиций в развитие 
сектора, а также разработка соответствующих предложений и рекомендаций. 

Ключевые слова: транспорт, развитие, национальная экономика, устойчивое развитие, 
рейтинговые показатели, железнодорожный транспорт. 

